

تعلقات عامہ دفتر

جامعہ ملیہ اسلامیہ، نئی دہلی

October, 07, 2022

پریس ریلیز

شعبہ اردو، جامعہ ملیہ اسلامیہ کے سبجیکٹ ایسوسی ایشن ”بزم جامعہ“ کی تشکیل نو

نئی دہلی، ۰۷ اکتوبر: جامعہ ملیہ اسلامیہ کے سبجیکٹ ایسوسی ایشن کے دستور کے مطابق ہر شعبے کی ایک طلبا تنظیم ہوتی ہے، جس کا مقصد تعلیمی اور ہم نصابی سرگرمیاں انجام دینا ہے۔ شعبہ اردو کے طلبا کی ادبی و ثقافتی تنظیم ”بزم جامعہ“ سیشن 2022-23 کی تشکیل نو عمل میں آئی۔ رواں میقات میں بزم جامعہ کے صدر خود صدر شعبہ پروفیسر احمد محفوظ ہیں۔ انھوں نے ڈاکٹر خالد مبشر کو ایڈوائزر مقرر کیا اور ان کے ساتھ اساتذہ میں پروفیسر سردراہدی، ڈاکٹر مشیر احمد، ڈاکٹر سید تنویر حسین، ڈاکٹر محمد مقیم، ڈاکٹر غزالہ فاطمہ، ڈاکٹر خوشتر زریں ملک اور ڈاکٹر رحیمین شمع کو بزم جامعہ کارکن نامزد کیا۔

طلبا میں سے بزم جامعہ کے عہدہ داران اور اراکین باضابطہ الیکشن کے ذریعے منتخب کیے جاتے ہیں۔ چنانچہ سفیر صدیقی (ایم۔ اے۔ سمسٹر سوم) نائب صدر، عبدالرحمن عابد (ایم۔ اے۔ سمسٹر اول) جنرل سکریٹری، داؤد احمد (بی۔ اے۔ سمسٹر پنجم) جوائنٹ سکریٹری اور زاہد اقبال (بی۔ اے۔ سمسٹر سوم) خازن منتخب ہوئے۔

اس کے علاوہ ہر کلاس سے ایک طالب علم اور ایک طالبہ کو بزم جامعہ کے رکن کے طور پر منتخب کیا گیا۔ جن میں ایم۔ اے۔ سمسٹر سوم سے محمد مہتاب عالم اور مسکان، ایم۔ اے۔ سمسٹر اول سے محمد ثاقب اور نازنین خاتون، پی جی ڈپلوما ماس میڈیا سے عبدالواحد رحمانی اور اقر خاتون، بی۔ اے۔ سمسٹر پنجم سے محمد جیلانی اور سعید احمد، بی۔ اے۔ سمسٹر سوم سے محمد اظہر شمشاد اور نیلہ کوثر اور بی۔ اے۔ سمسٹر اول سے محمد رضاء الرحمن اور صدف معین بزم جامعہ کے اراکین منتخب ہوئے۔

صدر شعبہ پروفیسر احمد محفوظ نے بزم جامعہ کے نونائب عہدہ داران اور اراکین کو مبارکباد پیش کرتے ہوئے امید ظاہر کی کہ نو تشکیل شدہ بزم جامعہ شعبہ اردو میں صحت مند علمی اور ادبی فضا قائم کرنے میں فعال کردار ادا کرتے ہوئے طلبا کی صلاحیتوں کو فروغ دینے کی کوشش کرے گی۔

تعلقات عامہ دفتر

جامعہ ملیہ اسلامیہ، نئی دہلی

